



© RASMUSSEN & WEIHE

Okkara tænastur umfata:

- Grannskoðan og roknskaparhjálp
- Ráðgeving í.s.v. fíggarstýring
- Leiðsluráðgeving
- Skattaráðgeving
- Ráðgeving í.s.v. stovnan av vinnuligum virksemi
- Ráðgeving í.s.v. keyp og søla av partafeløgum

We are confident that we always and in every respect can provide our clients with a highly qualified service, and we would be happy to assist you, should you need advice on business activities in the Faroe Islands



RASMUSSEN & WEIHE
STATSAUTORISERAD GRANNSKOÐARAFELAG P/F

Á Glóðsheggi • Box 30 • Fo - 110 Tórshavn • Tel (+298) 35 17 00 • Fax (+298) 35 17 01 • Reg. nr. 3752 • rasmussen@rasmussen.fo • www.rasmussen.fo

Føroya Banki: Eingin einföld uppskrift

Súni Schwartz Jacobsen, stjóri í Føroya Banka, heldur ikki, at tað ber til at skera yvir ein kamb, tá tosað verður um at veita innovativa fígging. Ómetaliga nógv spælir inn, og ein og hvør umsókn má viðgerast individuelt, vísir hann á



Súni Schwartz Jacobsen, stjóri í Føroya Banka

INNOVATIÓN OG FÍGGING

Hilmar Simonsen
hilmar@sosialurin.fo

- Hevði tað bara verið so lætt at svara upp á spurningarnar, sum teir verða settir. Í veruleikanum finst eingin einföld uppskrift upp á fígging.

Soleiðis segði Súni Schwartz Jacobsen, stjóri í Føroya Banka, tá Sosialurin vendi sær til hann við nøkrum spurningum um fígging av innovativum verkætlanum. Men hann vildi fegin tosa um evnið, hóast hann helt tað eitt »vágamikið« evni at viðgera.

Bankafígging krevur 'cash-flow'

Er innovatión nakað sum kann ræða tykkum sum lángevara?

- Nei, avgjørt ikki. Tað sum hevur týðning, tá mett verður um lánsfígging til eina verkætlan er um hon hevur eitt nøktandi 'cash-flow' til at rinda lánið aftur við, ella um tað er sannlíkt, at eitt nøktandi 'cash-flow' verður innan rímuliga tíð. Slíkar verkætlanir eru ofta eyðkendar við, at tað er

óvíst, um nakað nøkandi 'cash-flow' verður. Tí er tað ofta soleiðis, at eginpeningsfígging hóska best til slíkar verkætlanir í byrjanini. Í slíkum førum mæla vit ofta til, at umsøkjari vendir sær til persónar ella feløg, sum veita eginpeningsfígging, til dømis eitt íbirtingarfelag. Tað er vert at hava í huga, at tað er ongantíð víst, um ein innovativ verkætlan nakrantíð blívur til eina burðardyggja verkætlan.

Hvat leggja tit í orðið »innovatión«?

- Innovatión er væl nakað meiri enn menning av nøkrum, ið finst frammanundan. Til dømis vildi eg sagt, at menning av einum nýggjum slagi av trollemum er innovatión.

Um valið stendur ímillum at geva lán til eina traditiónella vinnu, til dømis okkurt innan fiskivinnu ella handilskap, ella eina ótraditiónella vinnu, til dømis ein softwareframleiðara, hvat velja tit so?

- Spurningurin er, hvørjar trygdir bankin kann fáa, og hvat bakland felagið ella persónurin aftanfyrir hevur. Vit fígga ikki vinnur sum so, men feløg ella persónar.

Tað hevur stóran týðning, um baklandið hevur møguleika at skjóta meiri pening inn í felagið, um tað ikki gongur eftir vild. Tað er alla tíðina ein spurningur um kredittmeting og váðameting.

Súni Schwartz Jacobsen greiðir víðari frá, at í staðin fyri at játta ella sýta fyri einari umsókn, so kann koma upp á tal at seta eitt toymi saman, sum kann menna eina ætlan víðari.

Innovativ verkætlan krevur meiri eginpening

Hevur tað týðning fyri tykkum, at ein innovativur láns-umsøkjari er royndur persónur, ella kann tað eins væl vera ein óroyndur?

- Ein ið hevur prógvað nakað frammanundan hevur helst ein fyrimun og hevur betri møguleika at skaffa sær íleggjarar. Men ein óroyndur kann eisini koma við eini góðari 'case'. Í báðum førum hevur kundin sjálvandi krav upp á eina góða og seriosa viðgerð frá okkara síðu.

Hvørji krøv seta tit til eginfígging hjá einum innovativum láns-umsøkjara?

- Tað ber ikki til at siga yvir ein kamb, at vit krevja so og so nógv prosent, tað velst um 'casina'. Grundleggjandi kann eg siga, at vit krevja munandi størri eginpening til eina innovativa verkætlan enn eina verkætlan, sum longu frammanundan hevur prógvað sítt burðardygni.

Er tað tí, at bankin í botn og grundhever eittans endamálið, sum er at vinna pengar?

- Tað ræður sjálvandi um vinna pengar, men tað ræður minst líka nógv um ikki at missa pengar.

Kann kravið um eginfígging ikki vera tálmandi fyri innovativar verkætlanir, tá hugsað verður um, at tað er ikki altíð, at ein persónur við góðum hugskotum, og møguliga góðum lærdómi, eigur nógvan eginpening?

Sameina pengar og góð hugskot

- Tað mest idéella hevði verið, um vit kundu sameint ein við góðum hugskotum við ein við nógvum pengum. Føroya Banki kann til dømis siga ja til at læna ein part av pengunum, um aðrir lánveitarar ella íleggjarar

eru við. Men skal verkætlanin vera egnað til fígging, so má hon hava eitt handilsgrundarlag.

- Vit kunnu eisini vísa umsøkjara til okkara Corporate Finance deild, sum møguliga kann hjálpa við eginfíggingini við at skapa samband til aðrar partar, og um hetta eydnast so sjálv koma við einum parti eisini.

Føroya Banki er sjálv medeigari av íleggjarafelagnum Løkir, sum bankin eigur saman við P/F Tjaldur og P/F Krúnborg.

Tá ein innovativur láns-umsøkjari spyr um fígging, seta tit so krøv til: 1) útbúgving, 2) royndir ella 3) generellar førleikar?

- Tað vil vera ein heildarmeting. Vit eru til dømis áhugað í, um umsøkjari hevur kvalifikatiónir innan tað aktuella økið. Men eingin sigur, at tú skalt gera alt sjálvur, tú hevur loyvi til at fáa hjálp aðra staðni frá. Tað eru nógvir variablar í sovrøðnum mállum, sigur Súni Schwartz Jacobsen at enda.